

امیر شریعت سید عطاء اللہ شاہ بخاریؒ ایک ہمہ جہت شخصیت

ڈاکٹر عمر فاروق احرار

امیر شریعت مولانا سید عطاء اللہ شاہ بخاری رحمۃ اللہ علیہ کی انمول یادوں کے روح پر ورتد کرے جس طرح اہل اسلام کے دلوں میں تازہ ہیں۔ محسوس ہوتا ہے کہ شاہ صاحبؒ اب بھی ہم میں موجود ہیں۔ حالانکہ انہیں اس عالم سے رخصت ہوئے نصف صدی سے زائد عرصہ بیت چکا ہے، مگر ان کی یادوں کی خوبیوں کی بھی سر و سمن کی وسعتوں سے داروں سن کی حدود تک پھیلی ہوئی ہے۔

سید عطاء اللہ شاہ بخاری 23 ستمبر 1892ء میں صوبہ بہار (انڈیا) کے علاقہ پٹنہ میں پیدا ہوئے۔ خاندانی نجیب

الظرفیں ہونا ان کا مقدر بنا۔ اوائل عمری میں ہی اردو زبان و بیان کے رموز سے بہرہ ور ہوئے۔ علم کی پیاس پٹنہ سے امترسٹ کے مردم خیز نحطے میں لے آئی۔ تعلیم تکمیل کو پہنچا ہی چاہتی تھی کہ ہندوستان میں تحریک خلافت کا آغاز ہو گیا۔ امترسٹ ان دونوں سیاست کا مرکز تھا۔ شاہ صاحبؒ بھی سیاست کی تپش سے محفوظ نہ رکے۔ تعلیم کا سلسلہ موقوف کیا اور سما راج کے ترک مسلمانوں پر ظلم و زیادتی کے خلاف اٹھ کھڑے ہوئے۔ شعلہ بارخطابت کا ملکہ قدرت نے انہیں وافر مہیا کر کھاتھا۔ بس اسے آگ دکھانے ہی کی دیر تھی۔ خلافت عثمانی کے نحیف وزاروں جو انگریزوں نے روند ڈالا تو سید عطاء اللہ شاہ بخاری بر صغیر کے چپے چپے میں پہنچا اور انہوں نے پنی آتشیں تقریروں سے فرنگی سرکار کے خلاف عوام الناس کے دلوں میں بغاوت کے شعلے بھڑکا دیے۔ اسی تحریک خلافت ہی میں وہ پہلی مرتبہ عین عالم شباب میں جیل کی آزمائشوں سے دوچار ہوئے۔ قید و بند کا یہ سلسلہ ایسا مضبوط ہوا کہ پھر ان کی ساری زندگی ”ریل اور جیل“ سے عبارت ہو گئی۔

1929ء میں اپنے ساتھیوں مولانا ظفر علی خان، چودھری افضل حق، شیخ حام الدین، مولانا حبیب الرحمن

لدھیانوی، ماسٹر تاج الدین انصاری اور مولانا مظہر علی اظہر کے ساتھ مل کر بر صغیر کی مقبول جماعت مجلس احرار اسلام کی بنیاد رکھی۔ 1930ء میں جب ان کی عمر مبارک محسن اڑتیں برس تھی۔ تب اپنے وقت کی عظیم دینی شخصیت علامہ سید انور شاہ کاشمیریؒ کی تجویز پر پانچ سو جید علماء کرام اور مشائخ نئے ختم نبوت کے محاذ پر انہیں ”امیر شریعت“، تسلیم کرتے ہوئے ان کے ہاتھ پر بیعت کر لی اور یوں تحدہ پنجاب شاہ صاحب کی مضبوط قیادت میں آگیا۔ پھر مجلس احرار اسلام نے ان کی رہنمائی میں بیسیوں معمر کے سر کیے۔ جس کی تفصیلات تاریخ کا حصہ ہیں اور تاریخ کوہم جیسے طالب علموں کی گواہی کی ضرورت نہیں ہے۔ قسماً ازل نے بخاری صاحب کو گونال گول امتیازی خصوصیات سے نوازا تھا۔ وہ اپنی ذات میں بیک وقت

گوشہ امیر شریعت

بے مثل خطیب، برجستہ گوشا عارور شرفی میں کیتائے فن، تحریک عالم دین، دُوراندیش سیاست داں، اعلیٰ مدیر، نابغہ اور صاحب بصیرت انسان تو تھے ہی، مگر اس کے ساتھ ساتھ معاملہ فہمی، مزان شناسی، دوست داری، وضع داری، تحلیل و رواداری جیسی صفات بھی اُن کی ذات میں بد رجہ اتم موجود تھیں۔ یہی وہ بنیادی وجہ تھیں کہ جن کی بناء پر وہ مرجع خلاائق اور عام و خاص کی دلوں کی دھڑکن تھے۔ بر صغیر میں شاہ صاحب جیسی کسی دوسری دنواز شخصیت کا وجود عنقا تھا۔ وہ اپنے دینی اصول و عقائد پر سختی کے ساتھ کار بند تھے اور ان میں کسی نرمی اور ترمیم کے روادار ہرگز نہ تھے، مگر ذاتی حیثیت سے وہ ہر دینی و سیاسی، علمی و ادبی حلقوں، حتیٰ کہ ایک حد تک مذہب سے گریز پا طبقات میں بھی ہر دعزیز تسلیم کیے جاتے تھے۔ اسی سبب وہ جہاں علامہ سید انور شاہ کشمیری جیسی عظیم دینی ہستی کے منظور نظر تھے، وہیں وہ فیض احمد فیض، صوفی تبسم، اختر شیرانی، جگر مراد آبادی، عبد الحمید عدم، ساغر صدیقی جیسے رنداں بلا کاش کے ہاں میر محفل مانے جاتے تھے۔

شاہ صاحب بر صغیر کی وہ واحد شخصیت تھے کہ جن کا احترام ہر طبقہ میں پایا جاتا تھا۔ وہ جہاں حضرت پیر سید مہر علی شاہ گوڑوی حکیم الامت مولانا اشرف علی تھانوی اور قطب الاقطب حضرت شاہ عبدالقدار رائے پوری کی صحبوں کا مرکز تھے، وہیں وہ شیخ الاسلام مولانا سید حسین احمد مدینی اور مفتی عظم مولانا مفتی کفایت اللہ بلوی کی آنکھوں کی ٹھنڈک بھی تھے۔ شاہ صاحب یکساں طور پر مولانا ابوالکلام آزاد، علامہ محمد اقبال اور مولانا محمد علی جو ہر کی عنایات اور اُن کی صحبوں سے فیض یا ب ہوئے۔ مولانا غلام رسول مہر، مولانا عبد الجبار سالک، چراغ حسن حضرت جیسے کہہ مشتی صحافیوں، مرزا غلام قادر گرامی، حفیظ جالندھری، احسان دانش، احمد ندیم قاسمی، سیف الدین سیف، حبیب جالب جیسے نامور شاعروں اور ڈاکٹر ایم ڈی تاشیر، ڈاکٹر سید محمد عبداللہ، پطرس بخاری، علامہ طالوت نسیم جازی جیسے ادیبوں کے شاہ صاحب کے ساتھ قربی مراسم تھے۔ ایک طرف وہ دینی حلقة کے محبوب تھے تو دوسری طرف اشتراکی رہنماؤں کا مریڈ محمد اشرف، مشی احمد دین، سبط حسن، عبداللہ ملک بھی شاہ صاحب کی مغلولوں کے رکن تھے۔

مختلف النوع شخصیات کے شاہ صاحب کے ساتھ تعلقات کو دیکھ کر حیرت ہوتی ہے کہ عقائد و نظریات کے مابین واضح فرق کے باوجود یہ سب لوگ شاہ صاحب کے ساتھ پیار و محبت اور انس و مروت کیسے رواز کھتے تھے! درحقیقت یہ شاہ صاحب کی وسعت ظرفی، تحلیل مزاجی، شفقت و رواداری کے علاوہ اُن کی انسان دوستی تھی، کیونکہ انہوں نے ایک دینی رہنماؤں کی حیثیت سے اسلام کے اصولوں کے عین مطابق کسی فرد سے اُس کے عقیدہ و نظریہ کی بناء پر نفرت نہیں کی، بلکہ ایک معانج کی طرح مرض سے نفرت ضرور کی، مگر مریض کو ہمیشہ گلے لگایا۔ اُن کے حسن سلوک سے بے شمار لوگوں کو ہدایت نصیب ہوئی۔ انہوں نے ایک داعی کا کردار ادا کیا اور داعی کسی سے نفرت نہیں کیا کرتا۔ آج عمل کی جگہ خود ساختہ نظریات کی شدت نے عموماً نہیں رہنماؤں میں درستی اور کرختنی پیدا کر دی ہے۔ بعض اوقات اُن کے نامناسب طرز سلوک سے دیگر

گوشہ امیر شریعت

طبقوں کے افراد ان کے قریب آنے سے گریز کرتے ہیں۔ ممتاز نعمت گو شاعر حافظ لدھیانوی شاہ صاحب کو ملنے آئے۔ مغرب کی نماز کے لیے جماعت کھڑی ہوئی تو شاہ صاحب نے خود مصلح امامت پر کھڑے ہونے کی بجائے فرمایا کہ آج ہم حافظ بیٹا کے پیچھے نماز پڑھیں گے۔ یہ حکم سن کر داڑھی منڈ نے نوجوان حافظ لدھیانوی کے بقول ان کا وجود کا نپ کر رہا گیا، لیکن چاروں چاروں کو شاہ صاحب سمیت بہت سے علماء کرام کی امامت کرنا پڑی۔ شاہ صاحب کے اس بر تاو سے اگلے دن ہی سے حافظ لدھیانوی نے بغیر کسی کے کہنے کے داڑھی رکھ لی۔ افسوس کہ اب یہ حسن سلوک کہیں نظر نہیں آتا اور تنسل دین والوں سے دُور ہوتی جا رہی ہے۔

لوگوں کے عیبوں کی پرده پوشی شاہ صاحب کا عمر بھر شیوہ رہا۔ وہ خوبیوں پر نگاہ رکھتے اور کمزوریوں سے درگز رفتار ماتے تھے۔ ایک مرتبہ رند شرب شاعر عبد الحمید عدم، شاہ صاحب کی خدمت میں حاضر ہوئے۔ عدم نشے میں تھے، شاہ صاحب نے تاڑ لیا، مگر اپنے رویے سے محسوس تک نہ ہونے دیا کہ انہیں عدم کے مدھوش ہونے کا پتا چل چکا ہے۔ چائے بنانا کر پلاٹی اور پھر عدم کی جھوٹی پیالی میں چائے ڈال کر خود نوش فرمائی۔ جتنی دیر عدم حاضر ہے، منہ پر ہاتھ رکھ کر بیٹھے رہے۔ تاکہ شاہ صاحب کو دُخت رزکی یونہ پہنچا اور شاہ صاحب نے بھی ان سے اپنی دیرینہ محبت و شفقت میں بال برابر کی نہ آنے دی، بلکہ عدم سے ان کا کلام سنتے اور داد دیتے رہے۔ عدم کے چلے جانے کے بعد کسی شریک محفل نے کہا کہ شاہ صاحب! آپ کو معلوم ہے کہ عدم نے شراب پی ہوئی تھی۔ شاہ صاحب شدید غصے میں آگئے اور فرمایا کہ تم خاموش نہیں رہ سکتے تھے۔ یاد رکھو! کسی کے عیبوں پر پرده ڈالنے سے اللہ تمہارے عیبوں پر بھی پرده ڈال دے گا۔

ہر مکتبہ فکر نے شاہ صاحب کی وسعت ظرفی اور وسیع المشربی کی بدولت ان کو اپنے سر اور آنکھوں پر جگہ دی۔ دل سے ان کا احترام کیا اور اس طرح وہ سب کے لیے عقیدت و محبت کا روشن یمنار تھے۔ اپنی بے مثال قوتِ لسانی، فکر و نظر کی پختگی اور انسانیت سے بے لوث محبت کے پیش نظر وہ ہندوستان کی ہر دلعزیز شخصیت تھے۔ مشہور انگریز مصنف ڈبلیوی سی سمعتھ نے شاہ صاحب کی ایسی ہی خصوصیات کے پیش نظر بجا طور پر لکھا تھا کہ: ”یہ غیر معمولی انسان ہندوستان کی سب سے زیادہ اثر آفرین شخصیت ہونے کا نہیں تھا۔“ (”ماؤن رن اسلام ان انڈیا“، صفحہ 266۔ مطبوعہ لندن 1946ء)

شاہ صاحب نے 21 اگست 1961ء کو ملتان میں رحلت فرمائی اور وہیں آسودہ خاک ہیں۔ اللہ ان کی قبر کو اپنی رحمتوں سے بھر دے اور ان کا سچانع البدل عطا کرے جو انہی کی طرح تمام طبقات کو اتحاد دیگا۔ نگت کا آفاتی درس دے اور یہ دھرتی اسلام کی پچی اور پچی تعلیمات کی بدولت امن و آشتی کا گھوارہ بن جائے۔ آمین